



سوال

(14) تیمم کے احکام

جواب

السلام علیکم ورحمۃ اللہ وبرکاتہ

تیمم کے احکام

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

اللہ تعالیٰ نے نماز کی ادائیگی کے لیے پھوٹی موٹی تمام نجاستوں سے "پاک پانی کے ساتھ طہارت" حاصل کرنے کا حکم دیا ہے جو حتی الامکان واجب ہے۔ لیکن کبھی ایسے حالات پیش آجاتے ہیں کہ پانی حقیقتاً میسر نہیں ہوتا یا پانی موجود تو ہوتا ہے لیکن شرعی عذر کی وجہ سے اس کے استعمال کی طاقت نہیں ہوتی۔ ایسی حالت میں اللہ تعالیٰ نے تیمم کو وضو کا قائم مقام قرار دیا ہے تاکہ مخلوق پر آسانی رہے اور مشقت و مشکل سے بچ جائے۔

قرآن مجید میں اللہ تعالیٰ کا ارشاد ہے :

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَارْجُلَكُمْ إِلَى الْكَعْبَيْنِ وَإِنْ كُنْتُمْ مَجْنُبًا فَاغْسِلُوا وُجُوهَكُمْ وَأَيْدِيَكُمْ مِنْ الْمَاءِ فَإِنْ كُنْتُمْ مَسْجُومِينَ فَامْسَحُوا بِرُءُوسِكُمْ وَأَيْدِيكُمْ إِلَى الْكَعْبَيْنِ وَإِنْ كُنْتُمْ مَسْجُومِينَ فَامْسَحُوا بِرُءُوسِكُمْ وَأَيْدِيَكُمْ إِلَى الْكَعْبَيْنِ وَإِنْ كُنْتُمْ مَسْجُومِينَ فَامْسَحُوا بِرُءُوسِكُمْ وَأَيْدِيَكُمْ إِلَى الْكَعْبَيْنِ... سورة المائدة 1

"اے ایمان والو! جب تم نماز کے لئے اٹھو تو اپنے منہ کو، اور اپنے ہاتھوں کو کہنیوں سمیت دھو لو اپنے سروں کا مسح کرو اور اپنے پاؤں کو ٹخنوں سمیت دھو لو، اور اگر تم جنابت کی حالت میں ہو تو غسل کر لو، ہاں اگر تم بیمار ہو یا سفر کی حالت میں ہو یا تم میں سے کوئی حاجت ضروری سے فارغ ہو کر آیا ہو، یا تم عورتوں سے ملے ہو اور تمہیں پانی نہ ملے تو تم پاک مٹی سے تیمم کر لو، اسے اپنے چہروں پر اور ہاتھوں پر مل لو اللہ تعالیٰ تم پر کسی قسم کی تنگی ڈالنا نہیں چاہتا بلکہ اس کا ارادہ تمہیں پاک کرنے کا اور تمہیں اپنی بھرپور نعمت دینے کا ہے، تاکہ تم شکر ادا کرتے رہو" [1]

(1)۔ تیمم کا لغوی معنی "قصہ و ارادہ" ہے اور اصطلاحی معنی "چہرے اور ہاتھوں پر پاک مٹی سے مخصوص طریقے کے ساتھ مسح کرنا" ہے۔

(2) تیمم قرآن مجید، سنت رسول صلی اللہ علیہ وسلم اور اجماع امت سے ثابت ہے۔ تیمم امت محمدیہ کی ایک خوبی اور اس کے لیے ایک خصوصی عطیہ الہی ہے۔ حصول پاکیزگی کا یہ ذریعہ کسی اور امت کے حصے میں نہیں آیا۔ یہ اللہ تعالیٰ کی طرف سے ہم پر آسانی اور احسان ہے۔ رسول اللہ صلی اللہ علیہ وسلم نے فرمایا :

"اُطْلِيتْ غَسَا لَمْ يَعْظَمْنِ اُحَدٌ قَلْبِي : فَصُرْتُ بِالْاَرْغَبِ سِيرَةً فَتَبَّرَ، وَتَجَلَّتْ لِي الْاَرْضُ مَسْجِدًا وَطُورًا، فَاَيْتَا زَيْلٌ مِنْ اُنْتِ اَوْزَكْتَنِي السَّلَاةُ هَيْمَلًا."

"مجھے پانچ چیزیں ایسی دی گئی ہیں جو مجھ سے پہلے کسی نبی کو نہیں ملیں۔ ایک ماہ کی مسافت پر موجود دشمن پر میرا رعب طاری کر دیا گیا ہے، میرے لیے زمین مسجد اور ذریعہ طہارت بنا دی گئی ہے میری امت کے کسی فرد پر جہاں بھی نماز کا وقت آجائے تو وہ وہیں ادا کر لے۔" [2]

مسند امام احمد کے الفاظ اس طرح ہیں :

"فَعَدَّه مَسْجِدًا وَعِنْدَهُ طُورُهُ"

"اس کے پاس اس کی مسجد بھی ہے اور وضو بھی ہے۔" [3]

شرعی عذر کے وقت تیمم وضو کا بدل ہے، لہذا تیمم کے ساتھ ہر وہ کام کیا جاسکتا ہے جو وضو کرنے سے ہوتا ہے، مثلاً: نماز، طواف اور تلاوت قرآن وغیرہ کیونکہ اللہ تعالیٰ نے وضو کی طرح تیمم کو بھی طہارت کا ذریعہ اور سبب قرار دیا ہے۔ رسول اللہ صلی اللہ علیہ وسلم نے فرمایا :

"وَجَلَّتْ ثَرِبَاتُنَا طُورًا"

"زمین کی مٹی ہمارے لیے ذریعہ طہارت قرار دی گئی ہے۔" [4]

(3)۔ درج ذیل صورتوں میں تیمم کرنا مشروع ہے :

1۔ پانی دستیاب نہ ہونے کی صورت میں کیونکہ اللہ تعالیٰ کا فرمان ہے :

فَيَتِمُّوْا صَلَاتِكُمْ بِالْمَاءِ اَوْ تُرَابٍ ... سورة المائدة

"اور تمہیں پانی نہ ملے تو تم پاک مٹی سے تیمم کر لو۔" [5]

واضح رہے پانی کا سفر یا اقامت میں نہ ہونا یا تلاش کرنے کے باوجود پانی میسر نہ آنا، دونوں صورتوں کا ایک ہی حکم ہے کہ تیمم کر لیا جائے۔

2۔ پانی موجود ہو لیکن صرف نمینہ اور پکانے کے لیے ہو، اگر اسے طہارت کے لیے استعمال کرتا ہے تو اپنی یا ساتھی یا اپنے جانور کی جان لیوا پیاس کا خطرہ ہے، اس صورت میں تیمم مشروع ہے۔

3۔ جب کسی کو پانی کے استعمال سے بیمار ہو جانے یا بیماری کے بڑھ جانے کا اندیشہ ہو۔ اللہ تعالیٰ کا ارشاد ہے :

وَإِنْ كُنْتُمْ جُنُبًا فَاطَّهَّرُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا ... سورة المائدة

"اور اگر تم بیمار ہو یا سفر کی حالت میں ہو یا تم میں سے کوئی قہنائے حاجت سے فارغ ہو کر آیا ہو یا تم عورتوں سے ملے ہو اور تمہیں پانی نہ ملے تو تم پاک مٹی سے تیمم کر لو۔" [6]

4۔ جب کوئی شخص (بڑھاپے یا) بیماری کی وجہ سے پانی کے استعمال میں اس قدر بے بس اور عاجز ہو کہ حرکت بھی نہ کر سکتا ہو اور اسے وضو کروانے والا بھی کوئی نہ ہو، نیز نماز کا وقت ختم ہونے کا خوف ہو تو وہ تیمم کر کے نماز ادا کر لے۔



5- جب پانی شدید ٹھنڈا ہو اور گرم کرنے کا کوئی ذریعہ بھی نہ ہو۔ نیز گمان غالب بھی یہ ہو کہ اس پانی کے استعمال سے وہ بیمار ہو جائے گا تو وہ تیمم کر کے نماز پڑھے۔ اللہ تعالیٰ کا فرمان ہے :

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ۚ ۲۹ ... سورة النساء

"اور اپنے آپ کو قتل نہ کرو، یقیناً اللہ تعالیٰ تم پر نہایت مہربان ہے۔" [7]

(4)۔ اگر پانی قلیل مقدار میں میسر ہو جس سے عضو کے تمام اعضاء دھل نہ سکتے ہوں تو جس قدر ممکن ہو اس قلیل پانی سے اعضاء وضو دھویے جائیں، باقی اعضاء پر تیمم کر لیا جائے۔ اللہ تعالیٰ کا ارشاد ہے :

فَاتَّقُوا اللَّهَ مَا اسْتَطَعْتُمْ ۚ ۱۱ ... سورة التائبين

"جہاں تک تم سے ہو سکے اللہ سے ڈرتے رہو۔" [8]

(5)۔ اگر کسی زخم کو دھونے یا اس پر پانی کے ساتھ مسح کرنے سے تکلیف کا اندیشہ ہو تو اس حصے پر تیمم کرے اور باقی حصہ دھو لے۔ کیونکہ اللہ تعالیٰ کا فرمان ہے :

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ۚ ۲۹ ... سورة النساء

"اور اپنے آپ کو قتل نہ کرو، یقیناً اللہ تعالیٰ تم پر نہایت مہربان ہے۔" [9]

(6)۔ اگر زخم ایسا ہو کہ اس پر مسح کرنے سے نقصان کا اندیشہ نہ ہو تو وہ مرہم لگے زخم پر مسح کر لے، تیمم کی ضرورت نہیں۔

زمین کی سطح پر موجود صاف مٹی ہو یا ریتلی زمین یا شور کھروالی زمین ہو، سب مٹی کے حکم میں ہیں، ہر ایک سے تیمم درست ہے۔ اہل علم کا یہی قول صحیح معلوم ہوتا ہے کیونکہ اللہ تعالیٰ کا ارشاد :

فَيَقِيمُوا صِيَاظَ الْيَتَامَا ۚ ۱ ... سورة المائدة

"پاک مٹی سے تیمم کرو۔"

عام ہے۔ علاوہ ازیں رسول اللہ صلی اللہ علیہ وسلم اور صحابہ کرام رضوان اللہ عنہم اجمعین (سفر میں) اپنے ساتھ (تیمم کے لیے) مٹی رکھنے کا تکلف اور اہتمام نہ کرتے تھے، بلکہ جس قسم کی زمین پر نماز ادا کرتے، وہیں مٹی، ریت وغیرہ پر ہاتھ مار کر تیمم کر لیا کرتے تھے۔

تیمم کا طریقہ

(تیمم کرنے کا مسنون طریقہ یہ ہے کہ سب سے پہلے نیت کرے اور بسم اللہ کہے) انگلیاں کھول کر دونوں ہاتھ مٹی پر ایک بار مارے، پھر ہتھیلیوں کے ساتھ مکمل چہرے پر مسح کرے اور پشت ہاتھ پر پھیرے۔ اگر کسی نے مٹی پر دو ضربیں مار کر تیمم کیا، یعنی ایک ضرب سے چہرے پر اور دوسری ضرب سے ہاتھوں کا مسح کیا تو بھی جائز ہے۔ [10]



لیکن ایک ضرب والی صورت رسول اللہ صلی اللہ علیہ وسلم سے زیادہ صحیح سند سے مستقول ہے۔ اور یہی طریقہ زیادہ بہتر ہے۔ [11]

(1)۔ جن امور سے وضو ٹوٹ جاتا ہے، انھی سے تیمم بھی ٹوٹ جاتا ہے۔ اسی طرح حدث اکبر، یعنی جنابت، حیض اور نفاس آنے سے بھی تیمم قائم نہیں رہتا کیونکہ متبادل شے کا وہی حکم ہوتا ہے جو اصل شے کا ہوتا ہے۔ علاوہ ازیں تیمم پانی میسر نہ آنے کی وجہ سے کیا گیا تھا، جب پانی میسر آگیا تو تیمم باقی نہ رہے گا۔ اگر کسی نے بیماری کی وجہ سے تیمم کیا تھا تو عذر کے ختم ہونے سے تم بھی ختم ہو جائے گا۔

(2)۔ اگر کسی شخص کے ہاں نہ پانی ہو نہ مٹی، یا کسی بیماری کی وجہ سے اس میں وضو یا تیمم کرنے کی سکت نہ ہو تو وہ وضو یا تیمم کیے بغیر نماز ادا کر لے کیونکہ اللہ تعالیٰ کسی شخص کو اس کی ہمت اور طاقت سے بڑھ کر مکلف نہیں بناتا۔ اگر ادائیگی نماز کے بعد پانی یا مٹی میسر آگئی یا اس شخص میں وضو کرنے کی ہمت پیدا ہو گئی تو وہ ادا شدہ نماز نہ دہرائے کیونکہ اس نے حسب طاقت حکم الہی تعمیل کر دی ہے۔

اللہ تعالیٰ کا ارشاد ہے :

فَاتَّقُوا اللَّهَ مَا اسْتَطَعْتُمْ ۖ ۱۱ ... سورة التائبين

"جہاں تک تم سے ہو سکے اللہ سے ڈرتے رہو۔" [12]

اور رسول اللہ صلی اللہ علیہ وسلم کا فرمان ہے :

"وَأَوْفُوا بِحُجَّتِكُمْ بَيْنَ يَدَيْهِ مَا اسْتَطَعْتُمْ"

"جب میں تمہیں کسی کام کا حکم دوں تو تم حسب استطاعت اس کو ادا کرو۔" [13]

میرے بھائی! یہ تیمم کے چند اہم مسائل تھے جو ہم نے آپ کے سامنے بیان کر دیے ہیں، اگر پھر بھی کسی مسئلہ میں الجھن محسوس ہو تو اہل علم سے اس کا حل معلوم کر لینا۔ اپنے دینی امور میں سستی کا مظاہرہ نہ کرنا، خصوصاً نماز کا جو دین اسلام کا ستون ہے، خیال رکھنا کیونکہ یہ بہت نازک اور اہم معاملہ ہے۔

اللہ تعالیٰ ہمیں قول و عمل میں صحیح اور سچ کی توفیق دے اور ہمارا ہر عمل خالص اس کی رضا کے لیے ہو، بے شک وہی دعاؤں کا سننے والا اور قبول کرنے والا ہے۔

[1]۔ المائدة: 5/6-

[2]۔ صحیح البخاری التیمم باب 1 حدیث 335 و صحیح مسلم المساجد باب المساجد ومواضع الصلاة حدیث 521-

[3]۔ مسند احمد 5/248-

[4]۔ صحیح مسلم المساجد باب المساجد ومواضع الصلاة حدیث 522-

[5]۔ المائدة: 5/6-

[6]۔ المائدة: 5/6-

[7] - النساء: 4/29 -

[8] - التّعاين 64/16 فاضل مصنف نے اس مسئلے کی دلیل ذکر نہیں کی، باقی رہا آیت سے استدلال تو وہ بعید ہے، ہمارا ہم حدیث میں ایک مد پانی سے وضو کرنے کا جو ذکر ہے اس سے کم پانی قلیل ہی شمار ہوگا اور اس حالت میں تیمم ہی کیا جائے گا۔

[9] - النساء: 4/29 -

[10] - سنن ابی داود حدیث 335-342 -

[11] - صحیح البخاری التیمم باب التیمم هل ینفخ فیھا؟ حدیث 338-339 -

[12] - التّعاين 64/16 فاضل مصنف نے اس مسئلے کی دلیل ذکر نہیں کی، باقی رہا آیت سے استدلال تو وہ بعید ہے، ہمارا ہم حدیث میں ایک مد پانی سے وضو کرنے کا جو ذکر ہے اس سے کم پانی قلیل ہی شمار ہوگا اور اس حالت میں تیمم ہی کیا جائے گا۔

[13] - صحیح البخاری الاعتصام بالکتاب والسنة باب الاقتداء بسنن رسول اللہ صلی اللہ علیہ وسلم حدیث 7288، و صحیح مسلم الحج باب فرض الحج مرة فی العمر حدیث 1337 ومسند احمد 2/58 -

حدامہ اعظمی والدہ اعظم بالصواب

قرآن و حدیث کی روشنی میں فقہی احکام و مسائل

جلد 01: صفحہ 62